

# سبق 4

## رُوح القدس آپ کی رہنمائی کرتا ہے

بائبل کہتی ہے ”اگر ہم رُوح کے سبب سے زندہ ہیں تو رُوح کے موافق چلنا بھی چاہیے“ (گلتیوں ۵: ۲۵) اس کا مطلب ہے کہ ہمیں رُوح القدس صرف پانا ہی نہیں ہے بلکہ رُوح القدس کے مطابق چلنا بھی ہے۔ پطرس رسول نے کچھ مسیحیوں کے بارے میں سنا جو رُوح القدس کے مطابق نہ چلتے تھے اُن کے لئے وہ یہ افسردہ بیان کرتا ہے ”کیونکہ ابھی تک جسمانی ہو، اس لئے کہ جب تم میں حسد اور جھگڑا ہے تو کیا تم جسمانی نہ ہوئے اور انسانی طریق پر نہ چلے۔؟“ (۱۔ کرنتھیوں ۳: ۳)

ولارڈ کینیڈیون اپنی کتاب ”پاک رُوح کا ہتھمہ“ میں رُوح القدس کے مطابق چلنے کی اہمیت کو بیان کرتا ہے ”کوئی فرق نہیں پڑتا کہ کوئی خدا سے کتنی رُوحانی نعمتیں حاصل کرتا ہے مگر کسی کا بھی اُس وقت تک ظہور نہیں ہوتا جب تک کوئی رُوح القدس کے مطابق چلتا نہیں (صفحہ نمبر ۲۹) رُوح القدس ہمیں سچائی سکھانے کے لئے آتا ہے۔ اگر ہم بائبل کو جو سچائی کا کلام ہے نظر انداز کر دیتے ہیں تو وہ ہمیں کیسے سکھائے گا۔ وہ ہمیں گواہی دینے اور دُعا کرنے کی قوت دینے آتا ہے تو وہ کیسے ہمارے ذریعے اور ہمارے اندر کام کر

سکتا ہے اگر ہم اپنے ایمان کے بارے میں خاموش رہیں اور دُعا کو نظر انداز کر دیں۔



رُوح القدس کے مطابق چلنے سے مراد ہے رُوح القدس کی رہنمائی میں چلنا۔  
لیکن بالکل اُس طرح جس طرح وہ ہماری رہنمائی کرتا ہے۔ یہ سبق اہم سوالوں کے  
جوابات دیتا ہے۔

اس سبق میں آپ مطالعہ کریں گے.....

آپ کا ایک دوست ہے جو آپ کی رہنمائی کرتا ہے  
وہ خُدا کے کلام کے ذریعے آپ کی رہنمائی کرتا ہے  
وہ کلیسیاء کے ذریعے آپ کی رہنمائی کرتا ہے  
وہ رُوح کی نعمتوں کے ذریعے سے آپ کی رہنمائی کرتا ہے

وہ خواب اور رویا کے ذریعے سے آپ کی رہنمائی کرتا ہے  
وہ خیالات اور حالات کے ذریعے سے آپ کی رہنمائی کرتا ہے  
یہ سبق آپ کی مدد کرے گا.....

☆ وضاحت کریں کہ کیوں رُوح القدس آپ کی مدد کرنے کا اہل ہے۔  
☆ پانچ طریقوں کی وضاحت کریں جن کے ذریعے رُوح القدس آپ کی مدد  
کرتا ہے ”رُوح کے مطابق چلنا“۔  
☆ جانیے کہ خُدا کی طرف سے آنے والے پیغام اور نعمتوں کو کیسے پہچانا جاسکتا  
ہے۔

## آپ کا ایک دوست ہے جو آپ کی رہنمائی کرتا ہے

مقصد نمبر ۱: وجہ بتائیے کہ کیوں رُوح القدس آپ کی مدد کرنے کا اہل ہے۔  
آپ اپنے دوستوں سے کتنی دفعہ پوچھ سکتے ہیں ”آپ کیا سوچتے ہیں مجھے کیا  
کرنا چاہیے“ حتیٰ کہ کچھ لوگ زائچہ بنانے والوں اور قسمت کا حال بتانے والوں پر انحصار  
کرتے ہیں۔ لیکن آپ کے پاس ان سب سے بہتر ایک موجود ہے آپ کا ایک دوست جو  
مستقبل کو جانتا ہے وہ جانتا ہے کہ آپ کے لئے کیا اچھا ہے وہ آپ سے پیار کرتا ہے اور  
آپ کے تمام فیصلوں میں آپ کی مدد کرنا چاہتا ہے۔ وہ رُوح القدس ہے آپ کا مددگار  
دوست۔


گلیٹیوں ۵: ۱۶، ۲۵ ”مگر میں یہ کہتا ہوں کہ رُوح کے موافق چلو تو جسم کی  
خواہش کو ہرگز پورا نہ کرو گے“ ”اگر ہم رُوح کے سبب سے زندہ ہیں تو رُوح کے موافق  
چلنا بھی چاہیے“



آپ کے ذہن میں آئے گی اور آپ کو ہوشیار کر دے گی بائبل کہتی ہے ”تو وہ خدا ہے جو مجھے دیکھتا ہے“ پیدائش ۱۶:۱۳ بہت سے مسیحیوں کو آزمائش سے بچانے کے لئے رُوح القدس اس آیت کو اُن کے ذہن میں لایا۔

زبور ۱۱۹:۹ ”جو ان اپنی روش کس طرح پاک رکھے؟ تیرے کلام کے مطابق

اُس پر نگاہ رکھنے سے۔“



رُوح القدس بائبل کی تعلیمات کے ذریعے بھی آپ کے ساتھ کلام کرے گا۔ یہ آپ کی کلیسیا میں، منادی کرتے وقت، سکھاتے وقت، ریڈیو پر، بائبل کلب میں، انجیلی لٹریچر یا اس طرح کے مطالعاتی کورس میں ہو سکتا ہے۔ یہ وہ طریقے ہیں جو رُوح القدس آپ کی سچائی تک رہنمائی کے لئے چُن لیتا ہے۔ یوحنا ۱۶:۱۳ کو یاد رکھیے۔

مشق



یوحنا ۱۶:۱۳ کو زبانی دہرائیں۔

2

3 زور ۹:۱۱۸ زبانی یاد کریں۔

4 ذیل میں وہ سب طریقے بیان کئے گئے ہیں جن کو روح القدس آپ کی رہنمائی کے لئے استعمال کرتا ہے۔ اُس طریقے کے نیچے لکیر لگائیں جن کی آپ کو اکثر ضرورت رہتی ہے۔

بائبل پڑھنا

بائبل کی آیات یاد کرنا

پیغامات سُنا

بائبل کلاسز میں شمولیت

اُن کتابوں کو پڑھنا جو بائبل کی سچائیاں بیان کرتی ہیں

بائبل کو ریسرچ کا مطالعہ کرنا

## وہ کلیسیاء کے ذریعے آپ کی رہنمائی کرتا ہے

مقصد نمبر 3 جن لوگوں کو خُدا آپ کی تربیت کے لئے بھیجتا ہے اُن کا ادب کیجئے۔

ایک بچہ کس طرح چلنا، بولنا، بھاگنا، کھیلنا اور کام کرنا سیکھتا ہے؟ اپنے خاندان سے کیونکہ باپ، ماں، بھائی اور بہنیں تمام بچے کو سکھاتے ہیں کہ کیا کرنا ہے اور کیسے کرنا ہے۔

جب آپ نئی پیدائش پاتے ہیں تو روح القدس آپ کو خُدا کے خاندان کا حصہ بنا دیتا ہے۔ یعنی خُداوند یسوع مسیح کی کلیسیاء کا۔ وہ آپ سے توقع رکھتا ہے کہ آپ اُس مدد کو قبول کریں جو مسیح میں آپ کے بہن بھائی آپ کے لیے کر سکتے ہیں۔ جب آپ مقامی کلیسیاء

میں شامل ہو جاتے ہیں تو وہاں آپ کو بہت سی رہنمائی، تعلیم اور مدد مینسٹر آئے گی۔ یقین کر لیجئے کہ یہ اس کے لئے ہے جو بائبل کی تعلیم کو اور رُوح القدس کے کام کو قبول کرتا ہے۔

مسیح یسوع نے کلیسیاء میں چرواہے (پاسٹر) اُسٹاد اور دوسرے رہنما مقرر کئے ہیں۔ رُوح القدس اُن کو خصوصی نعمتیں اور طاقت مہیا کرتا ہے تاکہ وہ اپنے کام کو اچھے طریقے سے سرانجام دے سکیں۔

انسٹیو ۱۲:۴ ”تاکہ مقدس لوگ کا بل بنیں اور خدمت گزاری کا کام کیا جائے اور مسیح کا بدن ترقی پائے“

کلیسیاء کے ہر رکن کے لئے رُوح القدس کی معنوری درکار ہے۔ رُوح القدس کی رہنمائی میں رہنا اور ارکان مطابقت سے کام کر سکتے ہیں۔ ہر ایک خُدا کے منصوبے میں اپنا حصہ اپنا موثر انداز سے ادا کر سکے گا۔

مشق

اپنے پاسٹر اور دوسرے رہنماؤں کے لئے دُعا کریں کہ وہ مسلسل رُوح

5

القدس سے بھرے رہیں۔

## وہ رُوح کی نعمتوں کے ذریعے سے آپ کی رہنمائی کرتا ہے

مقصد نمبر 4: رُوحانی نعمتوں کے ملنے کے پانچ درجات کی شناخت کریں۔

رُوح القدس ہر مسیحی کے لئے رُوحانی نعمتیں رکھتا ہے اور وہ چاہتا ہے کہ ہم ان نعمتوں کو قبول کریں تاکہ ایک دوسرے کی مدد کر سکیں۔

۱۔ کرنٹیوں ۱۲:۴، ۷ ”نعمتیں تو طرح طرح کی ہیں مگر رُوح ایک ہی ہے۔“

”لیکن ہر شخص میں رُوح کا ظہور فائدہ پہنچانے کے لئے ہوتا ہے۔“

آپ ایمان، معجزات اور شفاء کی نعمتوں کے متعلق پڑھ چکے ہیں۔ یہاں پر کچھ دوسری روحانی نعمتوں کا ذکر کیا گیا ہے۔

۱۔ کرنتھیوں ۱۲: ۸، ۱۰، ”کیونکہ ایک کو رُوح کے وسیلہ سے حکمت کا کلام عنایت

ہوتا ہے اور دوسرے کو اسی رُوح کی مرضی کے موافق علمیت کا کلام۔“

”کسی کو معجزوں کی قدرت، کسی کو نبوت، کسی کو رُوحوں کا امتیاز، کسی کو

طرح طرح کی ذبائیں، کسی کو زبانوں کا ترجمہ کرنا۔“

رُوح القدس آپ کے پاس یا کسی دوسرے رُوح سے معنور مسیحی کو آپ کی

ضرورت کے مطابق حکمت کا کلام یا علمیت کا کلام دے سکتا ہے۔ یا یہ کلام آپ کے باطن

میں بالواسطہ زبردست تحریک کے ذریعے آسکتا ہے۔ آپ اچانک سمجھ جائیں گے کہ خُدا کی

خاص حالات کے لئے کیا مرضی ہے۔ آپ کے اپنے دماغ میں بائبل کے کسی حوالے کے

متعلقہ مُکاشفہ اُبھرے گا کہ اس کا کیا مطلب ہے اور یہ آپ کی مُشکلات کے لئے کیسے

استعمال ہو سکتا ہے۔ خُدا آپ کو خاص الفاظ دے گا جو آپ کسی دوسرے کی مدد کے لئے

استعمال کر سکتے ہیں۔

جب آپ کسی شخص سے خُداوند کے متعلق بات کرتے ہیں یا کسی کو بائبل

کے متعلق سبق پڑھاتے ہیں تو آپ کو رُوح القدس سے رہنمائی کی ضرورت ہوتی ہے۔

اپنے بچوں کو اچھی نصیحت کرنے کے لئے والدین کو خُدا سے حکمت کے کلام کی ضرورت ہے

رُوح القدس کا کام صرف نحران کے وقت ہی نہیں بلکہ روزمرہ کے عمل کے لئے ہے۔

۱۷: ۱ ”کہ ہمارے خُداوند یسوع مسیح کا خُدا جو جلال کا باپ ہے تمہیں

اپنی پہچان میں حکمت اور مُکاشفہ کی رُوح بخشنے۔“



خروج ۳۱:۳۵ ”اور اُس نے اُسے حکمت اور فہم اور دانش اور ہر طرح کی صنعت کے لئے رُوح اللہ سے معمور کیا ہے۔“

نبوت، رُبانوں میں پیغامات اور رُبانوں کا ترجمہ وہ طریقے ہیں جن

سے رُوح القدس کسی جماعت سے ہمکلام ہوتا ہے۔ نبوت خُدا کا وہ پیغام ہے جو بولنے والے کی رُبان میں ہوتا ہے۔ یہ مُستقبل کے بارے میں پیش گوئی بھی ہو سکتی ہے یا یہ سامعین کیلئے محض نصیحت آمیز یا تسلی بخش پیغام پر مُشتمل ہو سکتا ہے۔ بعض دفعہ پیغام کسی اور رُبان میں آتا ہے پھر اُس کا ترجمہ کیا جاتا ہے۔ یہ دونوں قسمیں نبوت کی نعمت کی مانند ہیں غلط پیغام سننے کی وجہ سے کُچھ لوگ ان نعمتوں سے خائف ہیں۔ یہ اس طرح ہے کہ جیسے کوئی شخص محض اس وجہ سے کوئی رقم لینے سے انکار کر دے کہ کہیں اُس کو جعلی نوٹ نہ مل جائیں۔ اہلیس نے ہمیشہ خُدا کے کام کی نقل کر کے لوگوں کو پریشان کرنے کی کوشش کی ہے۔ بائبل کے زمانے میں بھی جھوٹے نبی تھے اور آج بھی ہیں۔ لیکن آپ کا دوست رُوح القدس نہیں چاہتا کہ آپ جعلی یا نقلی کام کے خوف کی وجہ سے اُس کی نعمتوں کو وصول کرنے سے انکار کر دیں۔ اور نہ خُدا یہ چاہتا ہے کہ اُس کے کام کی نقل سے دھوکہ کھا جائیں۔ اس لئے رُوح القدس کی نعمتیں واضح اور شفاف ہیں۔ یہ کلیسیاء کو بدروحوں کے کام اور لوگوں کے غلط نظریات سے بچاتی ہیں۔ کُچھ لوگ اپنے غلط خیالات کو خُدا کے پیغامات سمجھتے ہیں۔ کُچھ لوگ دوسروں کو اس طرح کے پیغامات سنا کر مُشکلات پیدا کرتے ہیں مثلاً فلاں سے شادی کر لو، اس طرف جاؤ، یوں کر لو وغیرہ اسی لئے خُدا بتاتا ہے کہ پیغامات کو پرکھو۔

۱۔ تھسلیکونیوں ۲۲:۱۹:۵ ”نبوتوں کی حقارت نہ کر دو۔“ ”ہر قسم کی بدی سے

بچے رہو۔“

روح القدس کی طرف سے دیئے گئے پیغامات کے یہ پانچ معیار ہوتے ہیں

1 پیغام مکمل طور پر کلام کے مطابق ہوتا ہے۔ مثال کے طور پر کسی کے لئے یہ پیغام کہ دوسرے کی بیوی لے لو ہرگز روح القدس کی طرف سے نہیں ہو سکتا۔ روح القدس خدا کی تابعداری کرنے میں ہماری مدد کرتا ہے ہرگز وہ کام کرنے کے لئے نہیں کہتا جو خدا نے منع کیا ہے۔

خدا کے کلام سے مطابقت سب سے زیادہ اور اہم پرکھ ہے۔

2 پیغام سچ پر مبنی ہونا چاہیے اگر جو کچھ کہا جا رہا ہو وہ سچ نہ ہو تو وہ ہرگز روح القدس کی طرف سے نہیں ہو سکتا کیونکہ وہ سچائی کا روح ہے اور وہ نبوتیں جو خدا کی طرف سے ہوتی ہیں پوری ہوتی ہیں۔

یرمیاہ ۲۸: ۹ ”وہ نبی جو سلامتی کی خبر دیتا ہے جب اُس نبی کا کلام پورا ہو جائے تو معلوم ہوگا کہ فی الحقیقت خداوند نے اُسے بھیجا ہے۔“

استیلا ۲۱: ۱۸-۲۲ ”اور اگر تو اپنے دل میں کہے کہ جو بات خداوند نے نہیں کہی ہے اُسے ہم کیونکر پہچانیں؟ تو پہچان یہ ہے کہ جب وہ نبی خداوند کے نام سے کچھ کہے اور اُس کے کہے کے مطابق کچھ واقع یا پورا نہ ہو تو وہ بات خداوند کی کہی ہوئی نہیں بلکہ اُس نبی نے وہ بات خود گستاخ بن کر کہی ہے تو اُس سے خوف نہ کرنا۔“

یوحنا ۱۶: ۱۳ ”لیکن جب وہ یعنی روح حق آئے گا تو تم کو تمام سچائی کی راہ دکھائے گا، اس لئے کہ وہ اپنی طرف سے نہ کہے گا لیکن جو کچھ سُنے گا وہی کہے گا اور تمہیں آئندہ کی خبریں دے گا۔“

3- پیغام سے یسوع مسیح کو عزت ملے گی۔ خدا کا روح اور مسیح کا روح باپ اور بیٹے کو عزت دیتا ہے۔

یوحنا ۱۶: ۱۳ ”وہ میرا جلال ظاہر کرے گا، اس لئے کہ مجھ ہی سے حاصل کر کے تمہیں خبریں دے گا۔“

۱۔ کرنٹیوں ۱۲: ۳ ”پس میں تمہیں جانتا ہوں کہ جو کوئی خدا کے رُوح کی ہدایت سے بولتا ہے وہ نہیں کہتا کہ یسوع ملعون ہے اور نہ کوئی رُوح القدس کے بغیر کہہ سکتا ہے کہ یسوع خداوند ہے۔“

4۔ پیغام برکت کا سبب ہو گا نہ کہ پریشانی کا۔

۱۔ کرنٹیوں ۱۲: ۳-۲۶ ”لیکن جو نبوت کرتا ہے وہ آدمیوں سے ترقی اور نصیحت اور تسلی کی باتیں کہتا ہے۔ جو بیگانہ زبان میں باتیں کرتا ہے وہ اپنی ترقی کرتا ہے اور جو نبوت کرتا ہے وہ کلیسیاء کی ترقی کرتا ہے۔“ ”پس اے بھائیو! کیا کرنا چاہیے؟ جب تم جمع ہوتے ہو تو ہر ایک کے دل میں مزمور یا تعلیم یا نکاشفہ یا بیگانہ زبان یا ترجمہ ہوتا ہے سب کچھ رُوحانی ترقی کے لئے ہونا چاہیے۔“

5۔ وہ جو پیغام دیتا ہے وہ ہر چیز کو ترتیب کے ساتھ کرنا جانتا ہے اور ذمہ دار ہے۔ کئی بار ابلیس رُوح القدس کے کام کی نقل کرتا ہے۔ رُوحانیت میں جب کسی پر کوئی دوسری رُوح آتی ہے تو معمول و جد میں چلا جاتا ہے اور وہ اپنے آپ سے بیگانہ ہو جاتا ہے۔ مگر جب رُوح القدس کسی شخص کے وسیلہ سے پیغام دیتا ہے وہ ہوش مندی سے اور اُس شخص کے تعاون سے پیغام دیتا ہے۔ وہ شخص انتخاب کر سکتا ہے کہ کب اُس نے بولنا اور خاموش رہنا ہے۔ اس طرح وہ اُس پیغام میں مداخلت سے بچا رہتا ہے جو پاسٹر یا کوئی دوسرا دے رہا ہو۔ پائرس نے (۱۔ کرنٹیوں ۱۲) میں بڑی صفائی سے اس کی تعلیم دی ہے۔ پاسٹر کو چاہیے کہ وہ رُوح کی نعمتوں کے استعمال کی مکمل طور پر حوصلہ افزائی کرے۔ مگر وہ اس چیز کا بھی ذمہ دار ہے کہ ہر چیز قرینے کے ساتھ ہو رہی ہو۔ اور کوئی پریشانی پیدا نہ ہو اور وہ جن کے پاس

رُوح القدس کی نعمتیں ہیں وہ پاسٹر کی رہنمائی پہچانیں اور اُس کی نصیحتوں کا بُرا نہ منائیں۔  
 ۱۔ کرنتھیوں ۱۴: ۳۲-۳۳، ۴۰ اور نبیوں کی رُوحیں نبیوں کے تابع ہیں۔ کیونکہ  
 خُدا ابتری کا نہیں بلکہ امن کا بانی ہے، جیسا مُقدسوں کی سب کلیسیاؤں میں ہے۔ ”مگر  
 سب باتیں شائستگی اور قرینہ کے ساتھ عمل میں آئیں۔“

## مشق



۱۔ تحصیل کیوں ۵: ۱۹-۲۲ کو زبانی یاد کریں۔

6

آپ اُن پانچ معیارات کو پڑھ چکے ہیں جن کے استعمال سے آپ پرکھ سکتے  
 ہیں کہ آیا یہ پیغام خُدا کی طرف سے ہے۔ اُس بیان یا لفظ کے سامنے والے  
 حرف جہی پر دائرہ لگائیں جو ان معیارات کو ظاہر کرتا ہے۔ (یہ صرف پانچ ہوں  
 گے)

7

الف: زیادہ تفصیل کے ساتھ لمبا پیغام

ب: یسوع مسیح کو عزت و مرتبہ دیتے ہوئے

ج: موثر، بلند اور با اختیار

د: بولنے والے کے اپنے اختیار میں

ر: سُننے والوں کے لئے برکت کا سبب

س: آنسوؤں کے ساتھ

ک: خُدا کے کلام کے مطابق

ل: سچا پیغام رکھتا ہو

## وہ خواب اور رویا کے ذریعے سے آپ کی رہنمائی کرتا ہے

مقصد نمبر ۵: وہ طریقہ پہچانیے جس سے خُدا آپ کی رویا اور خواب میں رہنمائی کرتا ہے۔  
 آپ نے بائبل میں پڑھا ہے کہ خُدا خواب اور رویا میں کیسے اپنے لوگوں سے  
 کلام کرتا رہا۔ آج بھی رُوح القدس اسی طرح لوگوں سے کلام کرتا ہے۔ وہ نبوت جو یوایل  
 نبی نے کی پوری ہو رہی ہے۔

اعمال ۲: ۱۷ "خُدا فرماتا ہے کہ آخری دنوں میں ایسا ہوگا کہ میں اپنے رُوح  
 میں سے ہر بشر پر ڈالوں گا اور تمہارے بیٹے اور تمہاری بیٹیاں نبوت کریں گی اور تمہارے  
 جوان رویا اور تمہارے بڑھے خواب دیکھیں گے۔"

۱۹۴۰ء میں بی. ٹی. بارڈ نے پکنگ میں رُوح القدس کے عجیب کاموں کے

مُتعلق لکھا۔

وہاں ملنا ہوں کا اقرار، غیر زُبانوں میں ترجمے کے ساتھ چھوٹے چھوٹے  
 پیغامات، نبوتیں، رُوحانی خواب، مسیح اور ہر جلال شہر کے مُتعلق آسمانی رویا، الٰہی شفاء اور ان  
 سے بڑھ کر پرستش اور دُعا کا رُوح تھا۔

کاؤپوٹو خُدا کی حُضوری کو چاہتی تھی مگر وہ ڈرتی تھی کہ اُس سے اس کا ظہور ہو  
 یا کوئی اُس پر ہاتھ رکھے اچانک اُس نے یسوع کو رویا میں دیکھا جس نے اپنے سُورخ  
 والے ہاتھ کو اُس کے اُوپر رکھا۔ اور وہ رُوح القدس کے اثر سے فرش پر گر گئی زُبانیں بولنے  
 لگی جیسے رُوح نے اُسے بولنے کی طاقت بخشی۔

وہ خواب جو خُدا کی طرف سے ہوتا ہے بڑا واضح ہوتا ہے اور اُس شخص پر گہرا

اثر رکھتا ہے۔ بہت سے لوگ خواب میں گناہوں کو چھوڑنے اور یسوع کو بطور نجات دہندہ قبول کرنے کی تشبیہ پاتے ہیں۔ آپ کو خواب میں حوصلہ افزائی، برکت یا مدد حاصل ہو سکتی ہے۔ یا رُوح القدس کسی کے لئے دُعا کرنے یا کسی کو خطرے سے باخبر کرنے میں آپ کی رہنمائی کر سکتا ہے۔

اکثر خواب خُدا کی طرف سے کوئی نِکاشفہ نہیں رکھتے ہیں۔ سونے کے دوران آپ کی نیم شعوری کام کرتی ہے اور اس طرح آپ کے خیالات خواب کا رُوپ دھار لیتے ہیں۔ لیکن آپ ان خوابوں کو بھی اپنے لئے استعمال کر سکتے ہیں۔ ان خوابوں کو ان لوگوں کے لئے یاد دہانی کے طور پر استعمال کریں جن کے متعلق آپ نے خواب دیکھا ہے۔

مشق



8 اگر آپ نے کوئی ایسا خواب دیکھا ہے جس کا کوئی روحانی مطلب نکلتا ہے

تو خُدا سے درخواست کیجئے کہ وہ اس کا مطلب ظاہر کرے۔

## وہ خیالات اور حالات کے ذریعے سے آپ کی رہنمائی کرتا ہے

ایک مسیحی عورت کی وہ بس چھوٹ گئی جس پر وہ سوار ہونا چاہتی تھی۔ چار گھنٹے کے بعد اُس کو دوسری بس ملی تو وہ ایک ایسی عورت کے پاس بیٹھ گئی جس کو خُدا کی ضرورت تھی۔ اور وہ اُس کو مسیح کے پاس لانے کے قابل ہو سکی۔ رُوح القدس نے حالات کے ذریعے اُس کی رہنمائی کی۔

کیا آپ کے سامنے موقع حاصل کرنے کے دروازے بند ہو چکے ہیں؟

اردگرد کیسے شاید رُوح القدس آپ کے لئے بہتر موقع کا دروازہ کھول رہا ہے۔ ابتدائی مسیحیوں کے مُصلِق سوچنے جو اپنی زندگیاں بچانے کی خاطر یروشلیم سے بھاگ گئے۔ لیکن وہ جدھر بھی گئے انجیل کی مُنادی کی اور رُوحوں کو بچایا۔ قید خانہ میں پولس اپنے مشنری سفر کو جاری نہیں رکھ سکتا تھا۔ لیکن وہاں اُس نے اپنے چند نہایت اہم نطوط لکھے۔

کیا آپ کے اردگرد حالات خوفناک ہیں شائد خُدا نے آپ کو اسی لئے وہاں رکھا ہے کہ آپ اُن کے لئے کُچھ کر سکیں۔ رُوح القدس سے درخواست کریں کہ جو کُچھ آپ کر سکتے ہیں وہ آپ پر عیاں کرے تب اپنی آنکھیں کھلی رکھیں اور کام کرتے جائیں تاکہ حالات بہتر ہو جائیں۔ آپ خُدا کے چراغوں میں سے ایک ہیں تاریکی کی شکایت نہ کریں آپ جہاں بھی ہوں اپنے نُور کو چمکائیں۔

رُوح القدس اکثر اوقات میں آپ کی رہنمائی کرے گا۔ جن معاملات میں آپ اُس پر بھروسہ رکھتے ہیں جب آپ ایک کام کرنے کے بارے میں سوچتے ہیں تو آپ اُس کے اندر اطمینان کو محسوس کرتے ہیں لیکن جب آپ دوسرے مُمکنات کو سوچتے ہیں تو کُچھ مُشکل محسوس کرتے ہیں۔

ایک مسیحی کاروباری شخص نے جہاز کے لئے ٹکٹ لیا مگر وہ اپنے دل میں اطمینان نہیں پارہا تھا۔ لہذا اُس نے پرواز میں تبدیلی کرا لی۔ پہلے والے جہاز کو حادثہ پیش آ گیا اور اُس کے سارے مسافر مارے گئے رُوح القدس نے اُس کی جان بچائی۔

امثال ۱۶: ۹ ”آدمی کا دل اپنی راہ ٹھہراتا ہے پر خُداوند اُسکے قدموں کی

راہنمائی کرتا ہے۔“

ایک پاسٹر کو کہیں جانے کی جلدی تھی۔ اُس کے اپنے دل میں ایک احساس پیدا ہوا کہ رُک کر اس دروازے پر دستک دے اُس نے اس خیال کو نظر انداز کرنے کی کوشش کی

مگر یہ گہرا ہوتا گیا آخر وہ مُڑا اور اُس گھر کی طرف چل دیا۔ وہاں اُس کو ایک مسیحی ملا جس کو اُس کی مدد کی شدید ضرورت تھی۔

ایک مسیحی کے دل میں اچانک خیال اُٹھا کہ وہ اپنے ایک دوست کے گھر جائے۔ وہ گیا تو اُس نے دیکھا کہ اُس کا دوست خود کشی کے لئے بالنگل تیار تھا۔ اُس مسیحی نے اُس کی رہنمائی کی اور اُسے یسوع مسیح تک لے آیا۔

”خُدا نے مجھے یہ آپ کو دینے کے لئے کہا ہے“ ایک آدمی نے کھانے کی ٹوکری پاس کر دیتے ہوئے کہا۔ پاسٹر اور اُس کی بیوی خُدا سے اپنی ضرورتوں کے لئے دُعا کر رہے تھے۔ کیونکہ اُن کے پاس نہ خوراک تھی اور نہ خوراک حاصل کرنے کے لئے رقم۔

جونہی آپ رُوح القدس سے معمور ہوتے ہیں اور اُس رہنمائی میں چلنا سیکھ جاتے ہیں۔ زندگی آپ کے لئے عجائبات کا ایک سلسلہ بن جاتی ہے۔ وہ آپ کی زندگی کو برکات اور مُفادات کی طرف لے چلتا ہے۔





## مشق



- 9 آپ نے حالات و واقعات کے ذریعے خُدا کی رہنمائی کی پانچ مختلف مثالوں کے متعلق پڑھا ہے۔ ان مثالوں کے مطابق یہ رہنمائی کی کون سی قسم ہوگی۔
- الف: یہ عام طور پر کسی چیز سے بچنے کے متعلق ہیں۔
- ب: یہ واضح ہے اور نتیجہ خد کو عزت دینا ہے۔
- ج: اس کو آسانی سے نظر انداز کیا جاسکتا ہے۔
- د: یہ کسی کے پہلے سے بنائے ہوئے پروگرام کے عین مطابق ہیں۔

- 10 کیا آپ چاہتے ہیں کہ خُدا آپ کی رہنمائی کرے؟ ہر اُس جواب کے ساتھ "X" کا نشان لگائیں جو آپ کرتے ہیں تاکہ وہ "رُوح میں چلنے" میں آپ کی مدد کرے۔

----- بائبل کا مطالعہ

----- خُدا پرست رہنماؤں سے سُننا

----- رُوحانی نعمتوں کو پرکھنا اور جو حقیقی ہوں اُن کو قبول کرنا

----- خُدا کی آواز کو سُننا اگر وہ خواب یا رویا کو استعمال کرتا ہے

----- خُدا کی تشبیہ یا ہدایات پر عمل کرنا اگر وہ حالات و واقعات سے

رہنمائی کرتا ہے



## اپنے جوابات کی پڑتال کریں

10 مجھے اُمید ہے آپ نے سب پر نشان لگایا ہے۔

1 مُستقبل، مُحبت۔

9 ب: یہ واضح ہے اور نتیجہ خُدا کو عزت دینا ہے۔

7 ب: یسوع مسیح کو عزت و مرتبہ دیتے ہوئے۔

و: بولنے والے کے اپنے اختیار میں۔

ر: سُننے والوں کے لئے برکت کا سبب۔

ک: خُدا کے کلام کے مطابق۔

ل: سچا پیغام رکھتا ہو۔